

Ár 2006, hin 06. apríl

Ár 2006, hin 6.apríl kl. 17.30 hevur Klaksvíkar Býráð býráðsfund við niðanfyrri standandi fundarskrá.

Allir limir á fundi.

29.

2006-19-024 Viðv. verkætlanini "Trøllapætur- hús" v.m.

Sí skriv og frágreiðing frá umsitingini, dagf. 27.02.06.

Stigtakarinn og eigarin av konseptinum "Trølla-pætur", hevur leingi havt ætlanir um at byggja út "heimstaði" hjá Trølla-pætur Norðuri undir Hamri omanvert Geilina. Ætlan hansara er ikki at hava opið fyri almenninginum hvønn dag, men væntandi ávísar dagar um vikuna partar av árinum, t.d. summarhálvári og um jóltíðir.

Stigtakarinn ímyndar sær hetta sum eitt stað, har tiltøk kunnu vera fyri børnum, og har fólk – eisini aðrastaðni frá – kunnu koma at vitja her í kommununi t.v.s. at hetta verður attraktión, sum selur Klaksvík. Hjaløgd er yvirlitstekning av ætlaðu verkætlanini (skjal I). Viðv. lendum (sí skjal II og III). Viðv. kommunufulltrúini/lógarheimildini (sí skjal V).

Við hesum verður málið lagt fyri til eina fyrstu kunning og við-gerð, samstundis sum biðið verður um heimild til at arbeiða víðari við málinum, herundir útvegan av lendi og við fíggingini, sum vent verður aftur til í samstarvi við borgarstjóran.

Vísandi til skriv frá umsitingini, dagf. 27.02.06, tekur Fíggar-nevndin undir við málinum, sum verður fíggað við eina eyka-játtan.

Býráðsins samtykt:

Tilmælið frá Fíggarnevdini samtykt

30.

GPS –uppmátingartól til T.U.

Víst verður til skriv frá 1. og 3. mars 06, har mælt verður til, at keypa eitt brúkt GPS-uppmátingartól fyri kr. 150.000. Umsitingin boðar frá, at hon sær týðiliga fyrimunir við, at kommunan ognar sær eitt slíkt tól. Tað er neyvan nøkur onnur kommuna í Føroyum sum eigur eitt GPS-tól, og er orsøkin helst tann, at førleikin vantar. Klaksvíkar kommuna er í aðrari støðu, tí vit hava starvsfólk, sum megna uppgávuna. Viðv. fígging eru bert kr. 20.000 tókar á tekni- og uppmátingarkontuni. Tí má peningur flytast millum kontur, um tikið verður undir við málinum. Sí skriv og kostnaðarmeting frá T.U.

Tekniska nevnd tekur undir við at keypa GPS-tól samb. tilmæli frá T.U., dagf. 06.03.06.

Fíggarnevndin tekur undir við Teknisku nevnd 13.03.06.

Býráðsins samtykt:

Tilmælið samtykt

31.

Virkishúsið – starvsfólka normering.

Fundur hevur verið við leiðaran av Virkishúsinum viðv. normeringini í húsinum. Virkishúsið hevur nú verið opið í einar 2 vikur og longu nú er greitt, at tey starvsfólk, sum eru sett als ikki makta uppgávuna, orsaka av tí góðu móttøku húsið hevur fingið. Mett verður, at tørvur er fyra starvsfólkum á 32 tímar pr. viku, umframt leiðarin 40 tímar. T.v.s. 168 starvsfólkátímar pr. viku. Plus 50 tímar til tímalønta eykahjálp. Sí skriv frá umsitingini. Mælt verður til, at óbrúkt fíggarjáttanin í 2005 smb. viðheftu útskrift frá bókhaldinum verður flutt í grunn at brúka í 2006. Mælt verður eisini til, at fylgjandi játtanir, sum higartil eru bókaðar sum rakstur, ístaðin verða bókaðar undir íløgum (har tókur peningur er í grunnum.). Mælt verður til, at írestandi eyka-játtan kr. 182.535,- verður tikin av tøkum peningi ella á kontu 502260 "Nýggj barnaansing".

Leiðarin av Virkishúsinum kunnaði Sosialu nevnd um viður-skiftini í húsinum. Nevndin mælir til, at hjálpi verður sett í fyribils tríggjar mánaðir – Sosiala deild avgreiðir málið skriftligt.

Fíggarnevndin tekur undir við tí partinum av tilmálinum frá umsitingini, dagf. 07.03.06, ið snýr seg um at útvega kr. 182.535 við flytingum í grunn v.m., og vísandi til samtyktina hjá Sosialu nevnd 09.03.06, at virkishúsið mannar seg innan fyri hesa játtanina í fyrsta umfari í tríggjar teir fyrstu mánaðirnar.

Býráðsins samtykt:

Tilmælið frá Fíggarnevdini samtykt

32.

Barnaansingin 2005.

Sí viðmerkingar frá roknskaparleiðaranum, 03.03.06 til rokn-skapirnar hjá barnaansingarstovnunum 2005. Víst verður til hjálagda samandrætt av roknskapunum fyri barnaansingarstovn-arnar og hjáløgdu roknskapum fyri Mylnuhúsið og Dr. Margrethu barnagarð. Mælt verður til at góðkenna roknskapirnar sum teir fyriliggja. Møguleiki er fyri at krevja peningin innaftur fyri Mylnuhúsið og Dr. Margrethu, sum kommunan hevur goldið ovnógv, men av tí at stovnarnir hava tørv á peningi til ábøtur v.m. verður mælt til ikki at krevja peningin innaftur.

Sosiala nevnd tekur undir við tilmæli 03.03.06.

Ein minnluti í Fíggjarnevndini, Steinbjørn O. Jacobsen og Kristian F. Olsen, tekur undir Sosialu nevnd 09.03.06.

Ein annar minnluti, Jákup Mikkelsen og Kristian Eli Zachariasen, tekur undir við Sosialu nevnd 09.03.06, men mælir tó til, at avlopið í roknskapunum hjá sjálvsognarstovnunum verður kravt innaftur.

Býráðsins samtykt:

Tilmælið frá minnilutanum(SOJ & KFO) samtykt við 8 atkvøðum fyri og 0 ímóti.

Jákup atkvøddi ikki.

33.

2006-17-008 Grannskoðanarprotokoll frá 12.10.2005.

Málið hevur verið til kunning í Fíggjarnevndini.

Býráðsins samtykt:

Málið beint aftur í Fíggjarnevndina

34.

2006-17-005 Roknskapur 2005 – Serflutningsskipanin.

Málið hevur verið til kunning í Sosialu nevnd.

Fíggjarnevndin mælir Býráðnum til at góðkenna roknskapin og grannskoðanarprotokollina fyri ári 2005.

Býráðsins samtykt:

Tilmælið samtykt

35.

2006-17-006 Roknskapur 2005 – Dagtilhaldið.

Málið hevur verið til kunning í Sosialu nevnd.

Fíggjarnevndin mælir Býráðnum til at góðkenna roknskapin og grannskoðanarprotokollina fyri ári 2005.

Býráðsins samtykt:

Tilmælið samtykt

36.

Roknskapur 2005 – Barnaverndin.

Málið hevur verið til kunning í Sosialu nevnd.

Fíggjarnevndin mælir Býráðnum til at góðkenna roknskapin og grannskoðanarprotokollina fyri ári 2005.

Býráðsins samtykt:

Tilmælið samtykt

37.

Roknskapur 2005 – Dr. Margrethu barnagarður.

Málið hevur verið til kunning í Sosialu nevnd.

Fíggjarnevndin mælir Býráðnum til at góðkenna roknskapin og grannskoðanarprotokollina fyri ári 2005.

Býráðsins samtykt:

Tilmælið samtykt

38.

Roknskapur 2005 – Mylnuhúsi.

Málið hefur verið til kunning í Sosialu nevnd.

Fíggarnevndin mælir Býráðnum til at góðkenna roknskapin og grannskoðanarprotokollina fyrri ári 2005.

Býráðsins samtykt:

Tilmælið samtykt

39.

2006-03-027 Grundstykkir á 300 fermetrar.

Hjálagt er áheitan frá einum býráðslimi um at broyta minsta-mark fyrri vanlig sethúsagrundøkir úr 400 niður í 300 fermetrar. Av tí, at arbeið verður í lóguni við at endurskoða byggisamtykt-ina fyrri Kl. Kommununi, og hetta arbeiðið eftir ætlan skal verða komið upp undir land síðst í hesum árinum, mælir T.U. til, at spurningurin verður tikin upp til viðgerðar í tí høpinum.

Byggi- og býarskipanarnevndin tekur undir við T.U. 04.03.06.

Tekniska nevnd hefur viðgjørt skrivi frá býráðsliminum og við-mælið frá T.U. 04.03.06. Nevndin tekur undir við tilmælinum.

Býráðsins samtykt:

Tilmælið samtykt

40.

Tilmæli frá Gøtunavnanevndini.

Gøtunavnanevndin mælir til at:

Landsvegurin millum rundkoyringina og tunnilin fær navnið:

Eysturoyarvegur.

Landsvegurin frá rundkoyringini og út í Oyrovegin fær navnið:

Mækjuvegur

Gongugøtan framvið landsvegnum í Borðoyavík fær navnið:

Bakkagøta

Oman Reyðhús, sum nú er skipaður í tvær greinar, mælir nevndin til, at ovari vegur fær navnið: **Traðarók**

Niðari vegurin varðveitir navnið: **Oman Reyðhús**.

Vegurin niðan til brunnarnar sunnanfyri Ánagjógv fær navnið:

Niðan Miðvað.

Harafturat mælir nevndin til, at nýggja "jólatræsplássid" varð-veitir navnið: **Vágstún**.

Sí viðmerkingar frá nevndini.

Býráðsins samtykt:

Tilmælið samtykt

41.

Val av kommunustýrisumboði í skúlastýrið fyrri Mikladals skúla.

Veljast skal eitt kommunustýrisumboð í skúlastýrið fyrri Mikladals skúla.

1.-----

42.

2004-02-002 Íløgur o.a. í samband við Norðoyatunnilin.

Tann 9. apríl 2005 gjørdi T.U. tað seinastu metingina av ymisku avleiðingum í samband við Norðoyatunnilin, og vístu á figgjar-tørvin, men málið fekk ikki neyðugu viðgerðina, tí Býráðið tók undir við Fíggarnevndini, um at taka málið upp á einum serstøkum fundi, har íløgur kommununnar skuldu raðfestast og útgreinast nærri. Málið fekk tó ikki viðgerð á nevnda fundi við tí avleiðing, at peningur sum írestaði við seinastu uppgerð í 2005, ikki er jættaður á figgjarætlanini fyrri 2006. Si tilmælið og niður-støðu frá T.U. 20.03.06.

Fíggarnevndin tekur undir við skrivi frá T.U. 20.mars 2006 – viðvíkjandi 2006.

Býráðsins samtykt:

Tilmælið frá Fíggarnevndini samtykt

43.

2003-03-056 Ústykkingarættan fyrir miðbýin.

Vísandi til skrivi frá umsitingini, 27.03.06, miðbýarættanin – víðari arbeiði og kostnaður – staðfesta nevndirnar, at talan er um eitt 3. uppskot av miðbýarættanini, sum tó innihaldsliga líkist áður samtyktum ættanum nógv. Nevndirnar staðfesta eisini, at talan er um eina ústykkingarættan av miðbýnum, sum her er til viðgerðar. Eftir, at Tekniska nevnd, Byggi- og býarskipanar-nevndin og Havnanevndin hava viðgjørt málið, er nevndirnar samdar um at mæla Býráðnum til at játta prinsippielt loyvi til tær tillagingar, sum eru í málinum og at vent verður aftur til fígggjarspurningin seinni.

Á felagsfundi mælar BBN/TN og HaN Býráðnum til at samtykkja ta tillagaðu miðbýarættanina, vísandi til skriv frá umsitingini, dagf. 27.03.06. Tó verður málið um FK tikið upp sum serstakt mál.

Mentanarnevndin tekur undir við BBN/TN og HaN 31.03.06. Nevndin tekur undir við mentanarliga partinum av verkættanini, sambært uppskoti frá "KHRAS-arkitektum 24.03.06", og mælir til, at hesin parturin verður lýstur til fulnar innihaldsliga, og hvussu hann verður framdur.

Fígggjarnevndin tekur undir BBN/TN og HaN 31.03.06 og MeN 31.03.06.

Býráðsins samtykt:

Tilmælið frá Mentanarnevndini samtykt

Frammanfyrir nevndu mál eru viðgjørd á almennum fundi.